

இனிமையான குழந்தைகளே! நீங்கள் தந்தைக்குச் சமமாக இனிமையானவராக ஆக வேண்டும். பாருக்கும் துக்கம் கொடுக்கக் கூடாது. ஒரு போதும் கோபம் கொள்ளக் கூடாது.

கேள்வி: கர்மங்களின் ஆழமான கதியை அறிந்துள்ள குழந்தைகளாகிய நீங்கள் எந்த பாவ காரியம் செய்யக் கூடாது?

பதில்: இன்று வரை தானம் செய்வது புண்ணிய காரியம் என்று புரிந்து கொண்டிருந்தீர்கள். ஆனால் தானம் செய்வதன் மூலம் கூட பல முறை பாவமாகிறது என்று இப்போது புரிந்து கொண்டிருக்கிறீர்கள். ஏனென்றால் யாருக்காவது பணம் கொடுத்து அதன் மூலம் அவர்கள் பாவ காரியம் செய்தால் அதனுடைய பாதிப்பு உங்களின் நிலையில் கூட அவசியம் பிரதிபலிக்கும். ஆகையால் தானமும் கூட புரிந்து கொண்டு செய்யுங்கள்.

பாடல்: இந்த பாவம் நிறைந்த உலகிலிருந்து....

ஓம் சாந்தி. இப்போது குழந்தைகளாகிய நீங்கள் முன்னால் அமர்ந்திருக்கிறீர்கள். ஹே! ஜீவாத்மாக்களே கேட்கிறீர்களா என்று கூறுகிறார். ஆத்மாக்களிடம் உரையாடுகிறார். ஆத்மாக்கள் அறிவார்கள் - நம்முடைய எல்லைக்கப்பாற்பட்ட தந்தை நம்மை அழைத்துச் செல்கிறார். அங்கே துக்கத்தின் பெயர் என்பதே இல்லை. இந்த பாவம் நிறைந்த உலகிலிருந்து தூய்மையான உலகிற்கு அழைத்துச் செல்லுங்கள் என்று பாடலிலும் கூறுகின்றனர். தூய்மையற்ற உலகம் என்று எதைச் சொல்கிறோம் என்பது இந்த உலகத்திற்குத் தெரியாது. பாருங்கள், இன்றைய நாட்களில் மனிதர்களுக்குள் காமம், கோபம் எவ்வளவு அதிகமாக உள்ளன. கோபத்திற்கு வசப்பட்டு, நாம் இவர்களின் தேசத்தை அழிப்போம் என்று கூறுகின்றனர். ஓ பகவானே எங்களை இந்த காரிருளில் இருந்து அதிக பிரகாசமான இடத்திற்கு அழைத்துச் செல்லுங்கள் என்று கூறுகின்றனர். கலியுகம் பழைய யுகம் என்றும் சத்யுகம் புதிய யுகம் என்றும் கூறப்படுகிறது. தந்தையைத் தவிர புதிய யுகத்தை வேறு யாரும் உருவாக்க முடியாது. நம்முடைய இனிமையான பாபா நம்மை இப்போது துக்கதாமத்திலிருந்து சுக தாமத்திற்கு அழைத்துச் செல்கிறார். பாபா உங்களைத் தவிர எங்களை சொர்க்கத்திற்கு வேறு யாரும் அழைத்துச் செல்ல முடியாது. பாபா எவ்வளவு நல்ல விதமாக புரிய வைக்கிறார். என்றாலும் யாருடைய புத்தியிலும் பதிவதில்லை. இந்த சமயம் தந்தையின் சிரேஷ்ட வழி கிடைக்கிறது. உயர்வான வழியின் மூலம் நாம் உயர்வானவராக ஆகிறோம். இங்கேயே உயர்வானவராக ஆனால் உயர்வான உலகில் உயர் பதவி பெறுவீர்கள். இது கீழான இராவணனின் உலகம். தனது வழியில் நடந்து கொள்வதற்கு தன் மனதின் வழி நடப்பது என்று கூறப்படுகிறது. ஸ்ரீமத்படி நடங்கள் என்று தந்தை கூறுகிறார். அசுர வழி உங்களை அடிக்கடி நரகத்தில் தள்ளி விடுகிறது. கோபம் கொள்வது அசுர வழியாகும். ஒருவர் மற்றவர் மீது கோபம் கொள்ளாதீர்கள் என்று பாபா கூறுகிறார். அன்புடன் நடந்து கொள்ளுங்கள். ஒவ்வொன்றுக்கும் தந்தையிடமிருந்து தமக்காக வழியைப் பெற்றுக் கொள்ள வேண்டும். குழந்தைகளே ஏன் பாவம் செய்கிறீர்கள், புண்ணியத்தின் மூலம் காரியத்தை நடத்துங்கள். தமது செலவை குறைத்துக் கொள்ளுங்கள். தீர்த்த யாத்திரைகளில் ஏமாற்றங்கள் அடைவது, சன்னியாசிகளிடம் ஏமாற்றம் அடைவது என இந்த காரியங்களுக்காக எவ்வளவு செலவு செய்கிறார்கள். அவர்கள் பணம் முழுவதையும் தீர்த்து விடுகிறார்கள். திருமணத்தில் மனிதர்கள் எவ்வளவு செலவு செய்கின்றனர். கடன் வாங்கியாவது திருமணம் செய்விக்கின்றனர். ஒன்று கடன் படுகிறார்கள், மற்றொன்று தூய்மை இழக்கின்றனர். அது போல தூய்மை இழக்க விரும்பினால் சென்று தூய்மையற்றவர்களாக ஆகுங்கள். ஸ்ரீமத்படி நடந்து தூய்மையாகிறவர்களை ஏன் தடுக்க வேண்டும்! நண்பர்கள், உறவினர்கள் முதலானவர்கள் சண்டையிட்டால் சகித்துக் கொள்ள வேண்டும். மீராவும் கூட அனைத்தையும் சகித்துக் கொண்டார் அல்லவா! எல்லைக்கப்பாற்பட்ட தந்தை வந்துள்ளார். இராஜயோகம் கற்பித்து பகவான் பகவதி பதவியை பிராப்தி செய்விக்கிறார். இலட்சுமி பகவதி என்றும், நாராயணன் பகவான் என்றும் கூறப்படுகின்றனர். கலியுகத்தின் இறுதியில் அனைவரும் தூய்மையற்றவராக உள்ளனர். பிறகு அவர்களை அவ்வாறு யார் மாற்றியது? பாபா எப்படி வந்து சொர்க்கம் அல்லது இராமராஜ்யத்தை ஸ்தாபனை செய்விக்கிறார் என்பது இப்போது குழந்தைகளாகிய உங்களுக்குத் தெரியும். நாம் சூர்யவம்ச அல்லது சந்திர வம்ச பதவியைப் பெறுவதற்காக இங்கே வந்துள்ளோம். சூரிய வம்சத்தின் நல்ல குழந்தைகளாக இருப்பவர்கள் நல்ல விதமாக படிப்பைப் படிப்பார்கள்.

தந்தை அனைவருக்கும் புரிய வைக்கிறார் - முயற்சி செய்து தாய் தந்தையைப் பின்பற்றுங்கள். இவர்களின் வாரிசுகளாகிக் காட்டும் அளவு முயற்சி செய்யுங்கள். மம்மா பாபா என்று கூறுகிறீர்கள் என்றால் எதிர்கால சிம்மாசன அதிகாரி ஆகிக் காட்டுங்கள். என்னையும் விட உயரத்தில் செல்லும் அளவு படியுங்கள் என்று தந்தை கூறுகிறார். தந்தையை விடவும் உயரத்தில் சென்று விடக் கூடிய குழந்தைகளும் இருக்கின்றனர். நான் உங்களை உலகத்தின் எஜமானாக ஆக்குகிறேன் என்று எல்லைக்கப் பாற்பட்ட தந்தை கூறுகிறார். நான் ஏதும் அப்படி ஆவதில்லை. எவ்வளவு இனிமையான தந்தையாக உள்ளார். அவரின் ஸ்ரீமத் புகழ் வாய்ந்தது. நீங்கள் உயர்வான தேவி தேவதைகளாக இருந்தீர்கள். பிறகு 84 பிறவிகள் எடுத்து எடுத்து இப்போது கீழானவர்களாக ஆகி விட்டீர்கள். வெற்றி மற்றும் தோல்வியின் விளையாட்டாகும். மாயாவிடம் தோல்வியோ தோல்வி, மாயாவின் மீது வெற்றியோ வெற்றி. மனம் என்ற வார்த்தையைக் கூறுவது தவறாகும். மனம், எண்ணங்களற்றதாக ஆக முடியாது. மனமோ எண்ணங்களை உருவாக்கும். எண்ணங்களற்றவராகி அமர்ந்து விடலாம் என்று நாம் விரும்பலாம், ஆனால் எதுவரை? கர்மமோ செய்தாக வேண்டும் அல்லவா! அவர்கள் இல்லற தர்மத்தில் இருக்கக் கூடிய கர்மத்தை செய்யக்கூடாது என்று புரிந்து கொள்கின்றனர். இந்த ஹடயோகி சன்னியாசிகளின் நடப்பும் கூட உள்ளது. அவர்களுடையதிலும் கூட ஒன்று சன்னியாசி மார்க்கத்தினருடைய தர்மமாக உள்ளது. மற்றொரு தர்மத்தில் வீடு வாசலை விட்டு காட்டுக்குச் செல்வதில்லை. ஒரு வேளை யாராவது அப்படி சென்று விட்டார்கள் என்றாலும் அது சன்னியாசிகளைப் பார்த்துத்தான். பாபா ஏதும் வீட்டின் மீது வைராக்கியத்தை மேற்கொள்ளுங்கள் என சொல்வதில்லை. வீட்டில் நன்றாக இருங்கள், ஆனால் தூய்மையாகுங்கள் என்று தந்தை கூறுகிறார். பழைய உலகத்தை மறந்தபடி செல்லுங்கள். உங்களுக்காக புதிய உலகத்தை உருவாக்கிக் கொண்டிருக்கிறேன். உங்களுக்காக புதிய உலகத்தை உருவாக்கிக் கொண்டிருக்கிறேன் என்று சங்கராச்சாரியர் சன்னியாசிகளிடம் கூறுவதில்லை. அவர்களுடையது எல்லைக்குட்பட்ட சன்னியாசம். அதன் மூலம் அல்ப காலத்திற்கான சுகம் கிடைக்கிறது. தூய்மையற்றவர்கள் சென்று தலை வணங்குகின்றனர். தூய்மைக்குப் பாருங்கள் எவ்வளவு மதிப்பு இருக்கிறது. இப்போது பாருங்கள் எவ்வளவு பெரிய பெரிய விமானம் முதலானவைகளை உருவாக்குகின்றனர். மனிதர்கள் தானம் செய்கின்றனர், இப்போது இதில் புண்ணியம் ஏதும் ஏற்படவில்லை. மனிதர்கள், தான் ஈஸ்வரனின் பெயரால் செய்யும் அனைத்தும் புண்ணியம் என்று புரிந்து கொள்கின்றனர். என்னுடைய பெயரால் நீங்கள் எந்தெந்த காரியங்களில் பணத்தை பயன்படுத்துகிறீர்கள்! பாவம் செய்யாதவருக்கு தானம் செய்ய வேண்டும். ஒரு வேளை உங்களிடம் தானம் பெற்றவர் பாவம் செய்தால் அதனுடைய பாதிப்பு உங்கள் மீது ஏற்படும். ஏனென்றால் பணத்தை நீங்கள் கொடுத்தீர்கள். தூய்மையற்றவர்களுக்கு கொடுத்துக் கொடுத்து நீங்கள் ஏழைகளாகி விட்டீர்கள். பணம் அனைத்தும் வீணாகி விட்டது. ஏதோ அல்ப காலத்திற்கு சுகம் கிடைக்கிறது. அதுவும் நாடகம். இப்போது நீங்கள் தந்தையின் ஸ்ரீமத் படி நடந்து தூய்மையடைந்து கொண்டிருக்கிறீர்கள். அங்கே பணமும் உங்களிடம் நிறைய இருக்கும். அங்கே யாரும் தூய்மையற்றவர்கள் இருப்பதில்லை. இவை மிகவும் புரிந்து கொள்ள வேண்டிய விஷயங்களாகும்.

நீங்கள் ஈஸ்வரனுடைய வாரிசுகள். உங்களுக்குள் மிகவும் ராயல்தன்மை (மேன்மையான நடத்தை) இருக்க வேண்டும். குருவை நிந்தனை செய்பவர்கள் நல்ல பதவி அடைவதில்லை. அவர்களுக்குள் தந்தை, ஆசிரியர், சத்குரு வேறு வேறானவர்கள். ஆனால் இங்கேயோ தந்தை, ஆசிரியர், சத்குரு ஒருவரே ஆவார். ஒரு வேளை நீங்கள் ஏதாவது தலை கீழான காரியம் செய்தீர்கள் என்றால் மூவரையும் நிந்தனை செய்தவர் ஆகிவிடுவீர்கள். உண்மையான தந்தை, உண்மையான ஆசிரியர், உண்மையான சத்குரு வழிப்படி நடப்பதன் மூலம்தான் நீங்கள் சிரேஷ்டமாகி விடுகிறீர்கள். உடலை விடத்தான் வேண்டும் எனும்போது ஏன் இதனை ஈஸ்வரிய, அலௌகீக சேவையில் ஈடுபடுத்தி தந்தையிடமிருந்து ஆஸ்தியை எடுத்துக் கொள்ளக் கூடாது! நான் உங்களுடையதை எடுத்துக் கொண்டு என்ன செய்யப் போகிறேன் என்று தந்தை கூறுகிறார். நான் உங்களுக்கு சொர்க்கத்தின் இராஜ்யத்தைக் கொடுக்கிறேன். அங்கும் கூட நான் மாளிகைகளில் வசிக்கப் போவதில்லை. இங்கும் கூட நான் மாளிகைகளில் வசிப்பதில்லை. பம் பம் மஹாதேவா...என் பையை நிரப்புவர்கள் என்று பாடவும் செய்கின்றனர். ஆனால் அவர் எப்போது மற்றும் எப்படி பையை நிரப்புகிறார் என்பது யாருக்கும் தெரியாது. பையை நிரப்பினார் எனும்போது கண்டிப்பாக சைதன்யத்தில் இருந்தார் தானே. 21 பிறவிகளுக்கு நீங்கள் அதிக சுகம் நிறைந்த, செல்வந்தர்களாக ஆகி விடுகிறீர்கள். இப்படிப்பட்ட தந்தையின் வழிப்படி ஒவ்வொரு காலடியிலும் நடக்க வேண்டும். இலட்சியம் மிக உயர்ந்தது. ஒரு வேளை யாராவது என்னால் ஸ்ரீமத்படி நடக்க முடியாது என்று கூறினால் பாபா கூறுகிறார் - பிறகு நீங்கள்

பாபா என்று ஏன் கூறுகிறீர்கள்? ஸ்ரீமத்படி நடக்காவிட்டால் மிகவும் தண்டனைகளை அடைவீர்கள். பதவியும் கீழானதாகி விடும். பாடலிலும் கேட்டீர்கள் - என்னை சுகமும் அமைதியும் நிறைந்த உலகிற்கு அழைத்துச் செல்லுங்கள் என்று கூறுகின்றனர். அதனை தந்தை கொடுக்க முடியும். தந்தையின் வழிப்படி நடக்காவிட்டால் தனக்கே நஷ்டத்தை ஏற்படுத்திக் கொள்வீர்கள். இங்கே செலவு முதலான விஷயம் ஏதுமில்லை. குருவுக்கு தேங்காய், சர்க்கரை முதலானவைகளைக் கொண்டு வாருங்கள் என்றோ, பள்ளியில் கட்டணம் செலுத்துங்கள் என்றோ எதுவும் சொல்வதில்லை. அதுபோன்ற எதுவும் இல்லை. பணத்தை உங்களிடமே வைத்துக் கொள்ளுங்கள். நீங்கள் ஞானத்தை மட்டும் படியுங்கள். எதிர்காலத்திற்காக தன்னை முன்னேற்றிக் கொள்வதில் நஷ்டம் ஏதுமில்லை. இங்கே தலை வணங்குவதும் கூட சொல்லிக் கொடுக்கப்படுவதில்லை. அரைக் கல்பம் நீங்கள் பணத்தை வைத்து, தலை வணங்கி, வணங்கி ஏழைகளாகி விட்டீர்கள். இப்போது தந்தை மீண்டும் உங்களை சாந்தி தாமம் அழைத்துச் செல்கிறார். அங்கிருந்து சுக தாமத்திற்கு அனுப்பி வைப்பார். இப்போது புதிய யுகம், புதிய உலகம் வரவுள்ளது. சத்யுகம் புதிய யுகம் என்று கூறப்படுகிறது. பிறகு கலைகள் குறைந்தபடி செல்லும். இப்போது தந்தை உங்களை புதிய உலகிற்கு தகுதி வாய்ந்தவர்களாக ஆக்கிக் கொண்டிருக்கிறார். நாரதரின் உதாரணம்... ஒரு வேளை நமக்குள் ஏதேனும் பூதம் இருந்தால் இலட்சுமியை மணமுடிக்க முடியாது. குழந்தைகள் தம்முடைய வீட்டையும் கவனித்துக் கொள்ள வேண்டும், சேவையும் செய்ய வேண்டும். முதலில் இவர்கள் ஓடி வந்தார்கள் ஏனென்றால் இவர்களுக்கு நிறைய அடி விழுந்தது. மிகவும் கொடுமை இழைக்கப்பட்டது. அடி குறித்து இவர்களுக்கு கவலை இருக்கவில்லை. பட்டியில் சிலர் உறுதியாகவும், சிலர் பக்குவமற்றவர்களாகவும் வெளிப்பட்டார்கள். நாடகத்தின் விதி அப்படி இருந்தது. நடந்தது நடந்து விட்டது. மீண்டும் நடக்கும். நிந்தனைகளும் செய்வார்கள். அனைவரையும் விட அதிகமான நிந்தனை அடைபவர் பரமபிதா பரமாத்மா சிவன் ஆவார். பரமாத்மா எங்கும் நிறைந்தவர், நாய், பூனை, மீன், ஆமை முதலான அனைத்திலும் உள்ளார் என்று கூறி விடுகின்றனர். நானோ பரோபகாரி ஆவேன் என்று தந்தை கூறுகிறார். உங்களை உலகின் எஜமான் ஆக்குகிறேன். ஸ்ரீகிருஷ்ணர் சொர்க்கத்தின் இளவரசர் அல்லவா! அவரை பாம்பு தீண்டியது, அவர் கருப்பாகி விட்டார் என்று அவர் குறித்து கூறுகின்றனர். அங்கே எப்படி பாம்பு தீண்ட முடியும்! கிருஷ்ணபுரியில் கம்சன் எங்கிருந்து வந்தான்? இவையனைத்தும் கட்டுக் கதைகளாகும். இவை பக்தி மார்க்கத்தின் விசயங்களாகும். அதன் மூலம் நீங்கள் கீழே இறங்கி வந்தீர்கள். பாபாவோ உங்களை மணம் வீசும் மலர்களாக ஆக்குகிறார். ஒரு சிலரோ மிகப் பெரிய முள்ளாக இருக்கின்றனர். ஓ இறைத்தந்தையே என்று கூறுகின்றனர். ஆனால் எதுவும் தெரிவதில்லை. தந்தையாக என்னவோ இருக்கிறார், ஆனால் தந்தையிடம் இருந்து என்ன ஆஸ்தி கிடைக்கும், எதுவும் தெரிவதில்லை. உங்களுக்கு எல்லைக்கப்பாற்பட்ட ஆஸ்தி கொடுக்க வந்துள்ளேன் என்று எல்லைக்கப்பாற்பட்ட தந்தை கூறுகிறார். உங்களுடையவர் ஒருவர் லௌகீக தந்தை உள்ளார், இரண்டாவதாக அலௌகீக பிரஜாபிதா பிரம்மா ஆவார், மூன்றாவதாக பாரலௌகீக தந்தை சிவன் ஆவார். உங்களுக்கு 3 தந்தைமார்கள் உள்ளனர். நாம் தாத்தாவிடமிருந்து பிரம்மாவின் மூலம் ஆஸ்தி எடுக்கிறோம் என்று உங்களுக்குத் தெரியும். எனவே ஸ்ரீமத்படி நடக்க வேண்டியிருக்கிறது, அப்போதுதான் உயர்வானவராக ஆவீர்கள். சத்யுகத்தில் நீங்கள் பலனை அனுபவிப்பீர்கள். அங்கே பிரஜாபிதா பிரம்மாவையோ, சிவனையோ அறிவதில்லை. அங்கே லௌகீகத் தந்தையை மட்டும் அறிந்திருப்பார்கள். சத்யுகத்தில் ஒரு தந்தை. பக்தியில் இரண்டு தந்தை இருப்பார்கள், ஒருவர் லௌகீகத் தந்தை, மற்றொருவர் பரலௌகீகத் தந்தை. இந்த சங்கமயுகத்தில் 3 தந்தைகள். இந்த விசயங்களை வேறு யாரும் புரிய வைக்க முடியாது. இதில் நம்பிக்கை (நிச்சயம்) வேண்டும். இப்போதைக்கு நம்பிக்கை, பிறகு அவ்வப்போது சந்தேகம் என்பது கூடாது. இப்போது பிறவி எடுப்பது, பிறகு அவ்வப்போது இறந்து போவது போன்றதாகும். இறந்து விட்டால் ஆஸ்தி கிடையாது. தந்தையை விவாகரத்து (கை விட்டு விட) கொடுக்கக் கூடாது. எந்தளவு நிரந்தரமாக நினைவு செய்வீர்களோ, சேவை செய்வீர்களோ அந்தளவு உயர்ந்த பதவி அடைவீர்கள். என் வழிப்படி நடந்தால் காப்பாற்றப்படுவீர்கள் என்று கூட தந்தை சொல்கின்றார். இல்லையென்றால் மிகவும் தண்டனை அடைய வேண்டி இருக்கும். நீங்கள் இந்த பாவம் செய்தீர்கள், ஸ்ரீமத்படி நடக்கவில்லை என்று அனைத்தையும் சாட்சாத்காரமாக பார்ப்பீர்கள். சூட்சும உடலை எடுக்கவைத்து தண்டனை கொடுக்கப்படும். இந்த பாவம் செய்தீர்கள், இப்போது தண்டனை அடையுங்கள் என்று கர்ப்பச்சிறையிலும் சாட்சாத்காரம் காட்டப்படுகிறது. மரம் வளர்ச்சி அடைந்து கொண்டே போகும். யார் இந்த தர்மத்தை சேர்ந்தவர்களோ, மற்ற தர்மத்துக்கு சென்று விட்டார்களோ, அவர்கள் மீண்டும் வெளிப்பட்டு வருவார்கள். மற்ற தர்மத்தினர் தத்தமது

பிரிவில் (பரந்தாமம்) சென்று விடுவார்கள். தனித்தனி பிரிவுகள் இருக்கின்றன. மரம் எப்படி வளர்ச்சி அடைகிறது என்று பாருங்கள். சின்னச்சின்ன கிளைகள் வெளிப்பட்டுக் கொண்டே இருக்கும்.

நம்மை திரும்ப அழைத்துச் செல்ல இனிமையான தந்தை வந்துள்ளார் என்று நீங்கள் தெரிந்துள்ளீர்கள். ஆகையால் இவரை விடுவிப்பவர் (லிபரேட்டர்) என்று சொல்லப்படுகிறது. துக்கத்தை நீக்கி சுகமளிப்பவர் ஆவார். வழிகாட்டி ஆகி பிறகு சுகதாமத்திற்கு அழைத்துச் செல்வார். 5000 வருடங்களுக்கு முன்பு உங்களை சுகத்தின் சம்பந்தத்தில் அனுப்பியிருந்தேன் என்று சொல்லவும் செய்கிறார். நீங்கள் 84 பிறவிகள் எடுத்தீர்கள். இப்போது தந்தையிடமிருந்து ஆஸ்தி எடுத்துக் கொள்ளுங்கள். ஸ்ரீ கிருஷ்ணரிடம் அனைவருக்கும் அன்பு உள்ளது. அந்தளவு இலட்சுமி-நாராயணரிடம் அன்பு வைப்பதில்லை. மனிதர்களுக்கு இது தெரிவதே இல்லை. இராதே கிருஷ்ணர் தான் இலட்சுமி நாராயணர் ஆகின்றனர். யாருக்கும் இந்த விசயங்கள் தெரியாது. இப்போது நீங்கள் தெரிந்துள்ளீர்கள் - இராதே கிருஷ்ணர் தனித்தனி இராஜ்யத்தை சேர்ந்தவர்கள், பிறகு சுயம்வரத்துக்குப் பிறகு இலட்சுமி நாராயணர் ஆனார்கள். அவர்கள் கிருஷ்ணரை துவாபர யுகத்துக்கு கொண்டு சென்று விட்டனர். கிருஷ்ணரை பதீத பாவனர் என்று யாரும் சொல்ல முடியாது. தினசரி (ரெகுலராக) படிக்காமல் யாரும் உயர்ந்த பதவியை அடைய முடியாது. நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. தன்னுடைய நடத்தையை மிகவும் உயர்வாக வைத்துக் கொள்ள வேண்டும். மிகக்குறைவாகவும் இனிமையாகவும் பேச வேண்டும். தண்டனைகளிலிருந்து காப்பாற்றிக் கொள்வதற்காக ஒவ்வொரு அடியிலும் தந்தையின் வழிப்படி (ஸ்ரீமத் படி) நடக்க வேண்டும்.
2. படிப்பை மிகக் கவனமாக நன்றாகப் படிக்க வேண்டும். தாய் தந்தையைப் பின்பற்றி சிம்மாசனதாரி, வாரிசாக ஆக வேண்டும். கோபத்தின் வசமாகி யாருக்கும் துக்கம் கொடுக்கக்கூடாது.

வரதானம்: எல்லைக்கப்பாற்பட்ட அதிகாரத்தை நினைவில் வைத்து சம்பூர்ணத்தன்மையின் வாழ்த்துக்களைக் கொண்டாடக் கூடிய மாஸ்டர் படைப்பவர் ஆகுக!

சங்கமயுகத்தில் குழந்தைகளாகிய உங்களுக்கு ஆஸ்தியும் கிடைத்துள்ளது, படிப்பின் ஆதாரத்தில் வருமானத்தின் ஆதாரமும் உள்ளது மற்றும் வரதானங்களும் கிடைத்துள்ளன. மூன்று சம்பந்தங்களின் மூலம் இந்த அதிகாரத்தை நினைவில் வைத்து ஒவ்வொரு அடியும் எடுத்து வையுங்கள். இப்போது சமயம், இயற்கை மற்றும் மாயை விடைபெறுவதற்காகக் காத்துக் கொண்டிருக்கின்றன. மாஸ்டர் படைப்பாளர் குழந்தைகளாகிய நீங்கள் சம்பூர்ணத்தன்மையின் வாழ்த்துக்களைக் கொண்டாடுங்கள், அப்போது அவை விடை பெற்றுச் சென்றுவிடும். ஞானத்தின் கண்ணாடியில் பாருங்கள், இந்த நேரம் வினாசம் ஆகிவிட்டால் நான் என்னவாக ஆவேன்?

கலோகன்: ஒவ்வொரு நேரமும், ஒவ்வொரு கர்மத்திலும் சமநிலை வையுங்கள், அப்போது அனைவருடைய ஆசீர்வாதமும் தானாகவே கிடைக்கும்.